

بِسْمِ اللّٰهِ الرَّحْمٰنِ الرَّحِیْمِ

اشارات

آج جب کہ میں یہ اشارات لکھنے بیٹھا ہوں، ماہ محرم کا آغاز ہے جس کی پہلی تاریخ کو سیدنا حضرت عمر رضی اللہ عنہ کی شہادت واقع ہوئی، اور یہی ماہ محرم ہے جس کے عشرہ اول کا اختتام حضرت امام حسین رضی اللہ تعالیٰ عنہ کی شہادت سے ہوا۔ حضرت سیدنا عمر رضی اللہ عنہ دوسرے خلیفہ رسول اللہ صلی اللہ علیہ وسلم خلافت علی منہاج نبوت کا کام حسن و خوبی سے چلاتے ہوئے ابولولویہ و زنا می ایک مجوسی کے جذبہ انتقام (جس کے پیچھے ایک سازش کا سراغ بھی ملتا ہے) کا ہدف بن گئے۔ یہ واقعہ انتہائی درد انگیز ہے اور اس کی یاد تازہ رہنی چاہیے۔ مگر امام حسین رضی اللہ عنہ کو دوسری ہی نوعیت کا مقام ملا۔ یعنی جب کاروبار سیاست و حکومت کی گاڑی کو خلافت علی منہاج نبوت سے ہٹا کر قیصر دی و کسروی بادشاہت جبر کے راستے پر ڈال دیا گیا تو اس تیز رو گاڑی کو روکنے کے لیے امام حسین رضی اللہ عنہ اس سے بے پروا ہو کر سامنے جا کھڑے ہوئے کہ دونوں طرف قوت کا تناسب کیا ہے۔ اس لحاظ سے واقعہ کہ بلا ایک خاص اہمیت کا حامل ہے اور مسلمان اس واقعہ کی یاد پڑے پڑجوش طریق سے تازہ کرتے ہیں۔

یاد تو تازہ کی جاتی رہتی ہے، مگر آہستہ آہستہ یہ تصور گم ہوتا گیا کہ ہم کس بات کی یاد تازہ کرتے

ہیں۔

وہ تو میں بڑی خوش نصیب ہوتی ہیں، جو اپنی تہذیبی شناخت سے محروم نہیں ہوتیں جن کی تاریخ رزم خیر و شر کی آئینہ دار ہوتی ہے اور جن کے بنیادی عقیدوں اور مقاصد کو شاداب کرنے

کے لیے شہادت کی گھٹائیں وقتاً فوقتاً اُٹھ کر خون کی بکھلائی رہتی ہیں اور خیال و عشق کی جڑیں بار بار سرسبز ہو کر نئے شکوفے چھوڑتی اور نئے برگ و بار سے آراستہ ہوتی ہیں۔

اگر کسی گروہ انسانی کی تاریخ کا تمام تر سرمایہ فائزین کی جنگوں، کمزوروں پر چڑھائیوں، بادشاہوں کے جاہ و جلال کے مظاہروں، درباریوں کی ساز باز کی رویتوں اور ان کے ساتھ کچھ اتفاقی حادثات و تغیرات کا ریکارڈ ہو تو ایسی قوموں کی نہ ایمانی و اخلاقی بنیادیں ہوتی ہیں اور نہ ان کے ہاں انسانیت کی اعلیٰ اقدار کو بگاڑنے کا ہٹ مکتی ہے۔ جن قوموں کی داستانیں فقط لوٹ مار اور مفاد کے ٹکراؤ کی داستانیں ہوں اور جن کے ماضی و حال کا سارا تانا بانا نسلیت اور وطنیت کے تاروں سے بنا ہوا ان کی تہذیب، دولت، سامانِ تعیش، لذتی ثقافت، جنسی جنون اور ان کے تحفظ کے لیے سامانِ جنگ کی ترقیات سے عبارت ہوتی ہے۔ ان کے ہاں تعلیم، علم، ادب، سہافت فنون، سائنس اور ٹیکنالوجی کی تمام تر ترقیات بھی متذکرہ اعراض کے لیے مطلوب ہوتی ہیں۔

ہم مسلمان، بہ حیثیت ایک عالمگیر ملت کے اس لحاظ سے خوش نصیب ہیں کہ ہزار تباہیوں اور پستیوں کے باوجود ہمارے ایمانی وجود اور ہماری تہذیبی ہستی کی جڑیں سلامت و سرسبز ہیں، جو بسا اوقات زمہ پر پی موسم اور فو کے جھکڑوں میں بھی نمی کو نہیں نکال لیتی ہیں۔ یہ جڑیں اسی لیے سرسبز ہیں کہ ہمارے اندر ایک مفاہرست قوم اور ایک اخلاقی تہذیب کی امانت دار قوم ہونے کا احساس باقی ہے یہ احساس اس لیے باقی ہے کہ امام حسین رضی اللہ عنہ نے امت کے ضمیر کو زندہ رکھنے کے لیے جس طرح اپنا خون پیش کیا تھا، اسی طرح امام مالکؒ، حضرت امام ابو حنیفہؒ، حضرت امام احمد بن حنبلؒ نے بھی قربانیاں دیں۔ اور پھر قریب کی تاریخ میں وسط ایشیا کے مسلمانوں کی جانبازیاں، مغربی امپریلزم کے مقابلے میں عرب اور مسلم افریقی علاقوں کی تحریکوں کے کارنامے، خود برصغیر میں تحریک مجاہدین اور ۱۸۵۷ء کی تحریک آزادی کے شہداء و ستم رسیدگان کا ایشیا، ایشیا، مصر، سوڈان اور شام میں انخوان المسلمون کی سرفروشیوں یہ سب ایک ہی سلسلے کی کڑیاں ہیں۔ اور ان پچھلے واقعات کا شعور ہمارے لیے اس وجہ سے ضروری ہے کہ یہ سلسلہ قیامت تک ٹوٹنے نہ پائے۔

محترم میں امام حسینؑ اور کربلا کی داستان کی تفصیلات مختلف نقطہ ہائے نظر سے لکھی بھی جائیں گی اور مجالس میں سنائی بھی جائیں گی۔ طرح طرح کے محرکات اور مقاصد بیان کیے جائیں گے۔ ہم پوری کہانی کو یہاں عرض نہیں کر رہے۔ ہم صرف یہ چاہتے ہیں کہ امام کے اپنے ہی ارشادات سے جو کچھ سبق ملتا ہے وہ اخذ کیا جائے۔

سب سے مختصر لفظوں میں امامؑ نے اپنا مقصد عبداللہ بن مطیع کے سامنے بطنِ رملہ سے کچھ آگے جا کر بیان کیا۔ عبداللہ نے پوچھا:

”آپ حرم سے کیوں نکلے؟“

جواب دیا:

”کوفہ والوں نے بلایا ہے کہ معاملہ سخی کو زندہ کیا جائے اور بدعتوں کو مٹایا جائے۔“

یعنی دین کی اصل سچائیاں اور معروفات قائم کیے جائیں اور بدعات (مخالف سنت طریقوں) کو ختم کیا جائے۔ ان الفاظ سے مراد وہی کچھ ہے جو امر بالمعروف اور نہی عن المنکر کے قرآنی تقاضے کے ہے۔ یہ فریضہ ہر مومن و مسلم اور بہ حیثیت مجموعی پوری امت اور اس امت سے تعلق رکھنے والے ہر ادارے اور گروہ پر عاید ہوتا ہے۔

اس فریضہ کے مختلف مدارج ہیں، زبانی دعوت سے لے کر جہاد تک کے سارے مراحل کو یہ محیط ہے۔ مگر یہ فیصلہ کرنا کہ کیسا منکر سامنے ہے؟ اس کے ازالے کی کیا صورت ممکن ہے؟ اور کسی خاص قسم کی صورت حالات میں کیا اقدام کرنا چاہیے؟ ان سارے سوالات کا فیصلہ اس فرد یا گروہ کو کرنا پڑتا ہے جو ایک خاص سلسلہ تاریخ کی راہ پر چلتا ہوا، کسی خاص طرح کے احوال و ظروف میں گھبر جائے۔ ایسے کسی لمحے کا تقاضا بسا اوقات اعلیٰ درجے کی عزیمت ہوتا ہے۔ اور عزیمت کے تقاضوں سے کتر کر نکل کر جانے سے عامۃ الناس کے ایمان و منہر ٹھٹھرتے ہیں۔ اور خود می کا ابھار ختم ہو جاتا ہے۔

یہ واضح ہے کہ امام حسینؑ کو کوفہ والوں کی کوفیت سے آگاہ ہونے کے بعد لڑنا نہیں چاہتے تھے۔ انہوں نے واپس ہونا چاہا، انہوں نے سرحدوں کی طرف نکل جانے کی خواہش کی، انہوں نے یزید کے سامنے جا کر بالمشافہ بات کرنے کا عندیہ ظاہر کیا، مگر ان کو معاند قوتوں نے

چاروں طرف سے گھیر کر اور مجبور کر کے مقام جنگ تک پہنچا دیا۔ اب ایک ہی شرط نجات باقی رکھی گئی کہ یزید کی حکومت کے حق میں بیعت فرمائیں۔ حضرت امامؑ جن کے ساتھ اہل وعیال تھے یا چند گئے چھنے دیوانے، انہوں نے اس شرط نجات کو قبول کرنے کے بجائے کثیر المتعداد دشمنوں کے تیروں اور نیزوں کا اپنے آپ کو اور اپنے ممنقر سے قافلے کو نشانہ بننے کے لیے پیش کر دیا، مگر قلدت قوت کے باوجود آخری سانس تک جہاد کی بازی مردانہ وار کھیلے۔

ایسے چیلنج کے سامنے آنے کے بعد اگر معاملہ ذرا بھی دب کر کیا جاتا تو اس وقت معاشرے پر بُرے اثرات پڑتے، ان کے علاوہ اُمت کی نسلیں ایک قابلِ فخر تاریخی میراث سے محروم رہ جاتیں۔ امامؑ کے سامنے دراصل وہ بُرے اثرات تھے جو سبائی، مجوسی اور یہودی سازشوں، مسلمانوں کی داخلی آویزشوں، بیعت بہ زور و زرا اور بادشاہتی مظالم کی وجہ سے معاشرے کو اپنی لپیٹ میں لے چکے تھے۔ اور جن کی وجہ سے ضمیر خوں اور مفاد کے دوہرے بوجھ تلے دب گئے تھے۔ امامؑ نے آخری بازی کھیلنے کا فیصلہ غالباً اس لیے کیا کہ سن ہو جانے والے ضمیر وی میں آئندہ زندگی کروٹ لے سکے۔

بہر حال مقصد امر بالمعروف اور نہی عن المنکر کا تھا۔

بطین عقبہ سے گزر کر جب قافلہ شراف میں اُترا تو وہاں حکومت کی طرف سے حُربن تمیمی بھی ایک ہزار سواروں کے ساتھ پہنچا۔ قیام کے بعد جب وہاں سے امام کا قافلہ آگے روانہ ہونے لگا تو امام حسینؑ نے یہ باتیں کہیں:

”ہم اہل بیتِ خلافت کے ان دعوے داروں کے مقابلے میں، جنہیں اس کا کوئی استحقاق نہیں اور جو تم پر ظلم و زیادتی کے ساتھ حکومت کرتے ہیں، خلافت کے حقیقی مستحق ہیں۔“

اس کلام میں پہلی اہم بات یہ ہے کہ حضرت امام حکومت کے اسی طرزِ خلافت کے علمبردار تھے جو نبی اکرم صلی اللہ علیہ وسلم کی وفات سے لے کر نئے دورِ انحراف سے پہلے تک چلتا رہا تھا۔ کم سے کم

میں کسی جبر گانہ قسم کے نظام امانت کی بات سامنے نہیں آتی۔

دوسری قابل توجہ بات یہ ہے کہ اگر یہ امام حسینؑ گفتگو میں یہ کہتے ہیں کہ ہم اہل بیت خلافت کے زیادہ مستحق ہیں۔ لیکن یہ۔ اہل بیت ہونے کا تذکرہ وہ بطور اپنے ایک ایمانی و اخلاقی اعزاز کے کر رہے ہیں، نہ یہ کہ اسے دلیل استحقاق قرار دیا۔ اگر امام اپنے "اہل بیت" ہونے کو دلیل استحقاق قرار دیتے تو خلافت کے غیر مستحق دلوں کے بارے میں بجاٹے یہ بات کہنے کے "جو تم پر ظلم و زیادتی کے سامنے حکومت کرتے ہیں" زیادہ قرین حقیقت یہ کہنا ہوتا کہ وہ لوگ اہل بیت میں سے نہیں ہیں۔ امامؑ نے اس چیز پر واضح کیا کہ آج کے تمام نہاد مدعیانِ خلافت تم پر ظلم و زیادتی سے حکومت کر رہے ہیں، ان کے بجائے اگر حکومت ہمارے ہاتھ میں ہوتی تو عدل و رحمت کا صدور ہوتا۔

اس ارشاد میں یہ نظر یہ بھی شامل ہے کہ اسلامی نقطہ نظر سے ظلم و زیادتی کرنے والوں کو حکومت کرنے کا استحقاق نہیں ہے۔

یوں تو عربوں میں یہ روایت بھی تھی کہ مخالفوں کے سامنے اپنے ذاتی یا خاندانی فضائل بیان کرتے تھے۔ پھر حضرت سیدنا عثمان غنی رضی اللہ تعالیٰ عنہ نے شورش پسندوں سے آخر میں جو خطاب کیا اس میں انہوں نے بھی اپنے دینی مرتبے کا اور خدمات کا نہیں اساس دلایا۔ یہ چیز برائے مفاخرت نہ تھی بلکہ اپیل کے طور پر تھی۔ امام حسینؑ نے بھی مخالفین کے اچھے جذبات کو اپیل کے ذریعے متحرک کرنے کی کوشش کی۔

یہ نہ مانا جاوے تو پھر امامؑ کے متعلق گویا تاثر یہ ہوا کہ وہ موروثی اقتدار کے نظریے کے علمبردار تھے۔ حاشا وکلا ایسا نہیں تھا۔

بعد میں اسی اپیل کے انداز سے شب عاشورہ گزرنے پر صبح کو دُنا کرنے کے بعد دشمنوں کو مخاطب کرتے ہوئے قدرے تفصیل سے کلام کیا۔ فرمایا:

"لو کہ! میرے نسب پر غور کرو، میں کون ہوں، پھر اپنے گمہ بیانوں میں منہ ڈال کہ اپنے آپ کو ملامت کرو۔ خیال کرو کہ میرا قتل اور میری آہر و ریزی البیعہ میری

عزت پر حملہ کرنا، تمہارے لیے زیبا ہے؟ کیا میں تمہارے نبی کی بیٹی کا لڑکا نہیں ہوں اور اس کے وحی ابن عم، خدا پر سب سے پہلے ایمان لانے والے، اس کے رسول اور اس کی کتاب کی تصدیق کرنے والے کا فرزند نہیں ہوں؟ کیا سید الشہداء حمزہؓ اور جعفر طیار میرے چچا نہ تھے؟ کیا تم کو نہیں معلوم نہیں کہ رسول اللہ صلی اللہ علیہ وسلم نے میرے اور میرے بھائی کے متعلق فرمایا کہ یہ دونوں نوجوانانِ جنت کے سردار ہیں۔

اور یہ بھی فرمایا:

”مجھے بتاؤ کہ تم لوگ میرے خون کے کیوں خواستگار ہو؟ کیا میں نے کسی کو قتل کیا ہے؟

کیا کسی کا مال ضائع کیا ہے؟ کسی کو زخمی کیا ہے؟

اوپر کی عبارت پر غور کریں، اس میں اپنے نبی و جسی مرتبے کے بیان کا صاف مقصد یہ احساس دلانا ہے کہ میں کوئی ایسا آدمی نہیں جو یکا یک زمین سے نکل آیا ہو۔ پردیس سے یہاں آ داخل ہوا ہو، کسی غار سے پہلی مرتبہ نمودار ہوا ہو، جس کا کوئی مقام عزت نہ ہو، جو اسد می معاشرے کے کسی گوشے میں گنہگار میں پڑا رہا ہو، جسے تربیت کے لیے اچھا خاندانی ماحول نہ ملا ہو، جس کی پہلے سے کوئی قدر و قیمت نہ ہو۔ بخلاف اس کے میں خاندانہ نبوت کا پرورش کردہ نوجوان ہوں جس کی فضیلت احادیث میں وارد ہے۔ چاہیے تھا کہ تم مجھے پہچانتے اور میرا پیغام سمجھتے۔ اگر یہ نہیں تو اتنا تو نہیں سوچنا چاہیے کہ میرا قتل اور میری عزت پر حملہ کرنا تمہارے لیے کسی طرح جائز نہیں ہے۔ یہ چیز تب جائز ہوتی کہ میں کوئی قتل کرتا، کسی کا مال ضائع کرتا یا کسی کو زخم لگاتا۔ میرا ایسا کوئی جرم نہیں ہے تو پھر تمہارا یہ عناد کیا جواز رکھتا ہے؟

یہاں نہ تو نسب کو اور خاندان کو مطالبہ اقتدار کی دلیل کے طور پر پیش کیا گیا ہے اور نہ فخر و غرور کے کسی اظہار کے لیے۔ بعض ہستیوں کی غلطی اتنی نمایاں ہوتی ہے کہ انہیں اپنے قبیلے کے لیے کبھی ان کو اپنی زبان سے بیان کرنے کی ضرورت محسوس نہیں ہوتی۔ یہاں مقصد حکومتی لشکر کے عوام کے فکر اور جذبات کو اپیل کر کے متحرک کرنا مقصود ہے۔

مقام بیضہ پر حضرت امام نے ایک اور پُر جوش خطاب کیا۔ فرمایا:-
 ”لوگو! رسول اللہ صلی اللہ علیہ وسلم نے فرمایا کہ جس نے ظالم، محرّاتِ الہی کو حلال کرنے والے، خدا کے عہد کو توڑنے والے، سنتِ رسولؐ کے مخالف اور خدا کے بندوں پر گناہ اور زیادتی سے حکومت کرنے والے بادشاہ کو دیکھا۔ اور اُس کو قولاً اور عملاً غیرت نہ آئی تو خدا کو حق ہے کہ اُس کو اس بادشاہ کی جگہ دوزخ میں داخل کرے۔ ان لوگوں نے شیطان کی اطاعت اختیار کی اور رحمن کی اطاعت چھوڑ دی ہے۔ ملک میں فساد پھیلایا، حدودِ الہی کو بے کار (یعنی معطل) کر دیا ہے۔ مالی غنیمت میں اپنا حصہ زیادہ لیتے ہیں، خدا کی حرام کی ہوئی چیزوں کو حلال کر دیا ہے اور حلال کی ہوئی چیزوں کو حرام کر دیا ہے۔ اس لیے مجھ کو غیرت آنے کا زیادہ حق ہے۔“

اس تقریر میں برسرِ اقتدار قوت اور اس کے حامیان کے خلاف الزام یہ ہیں کہ:
 ۱۔ ان لوگوں نے شیطان کی اطاعت اختیار کی۔ ۲۔ رحمن کی اطاعت چھوڑ دی۔ ۳۔ ملک میں فساد پھیلایا۔ ۴۔ حدودِ الہی کو معطل کر دیا۔ ۵۔ مالی غنیمت میں ناجائز تصرف کیا۔ ۶۔ خدا کی حرام کردہ چیزوں کو حلال کیا۔ ۷۔ خدا کی حلال کی ہوئی چیزوں کو حرام کیا۔
 یہ ساری باتیں قرآن و سنت کے عین مطابق ہیں اور اس میں نہ اُمت سے کوئی جداگانہ کٹاؤنی رنگ ہے اور نہ کسی طرح کی نئی اور علیحدہ اصطلاحات ہیں۔
 بالفاظِ دیگر نظامِ خلافت کی بحالی اور نفاذِ شریعتِ حقہ کا جذبہ تھا۔ جس کا اظہار امام کے متذکرہ خطبے میں ہوا۔

قیس بن اشعث کو جواب دیتے ہوئے فرمایا:

”خدا کی قسم! میں ذلیل کی طرح اس کے ہاتھوں میں ہاتھ نہ دوں گا اور غلام کی

طرح اس کا (یعنی اس کی حکمرانی کا) اقرار نہیں کروں گا۔“

مطلب واضح ہے کہ لشکر کے دباؤ سے میں ذلت کی راہ اختیار کر کے ایک غلط حاکم کی بیعت

کرنے پر تیار نہیں ہوں۔ اور ان کی حکومت کے جواز کا غلامانہ انداز سے اقرار کر سکتا ہوں۔
شبِ عاشورہ کو جب بہن زینب رضی اللہ تعالیٰ عنہا بہت بے قابو ہو کر روئیں تو ان سے
فرمایا:

” میں تم کو خدا کی قسم دلاتا ہوں کہ اگر میں مرجاؤں تو اسوۂ رسولؐ کے خلاف
نہ کرنا، میری موت پر گریبان نہ بچھاڑنا، منہ نہ نوحینا اور بہن نہ کرنا۔“

یہ وصیت بے حد اہم ہے اور ہم مسلمانوں کو اسے اپنے ذہنوں میں تازہ کرنا چاہیے۔
اجالاً ہم نے یہاں امام حسینؑ کے پیغام اور مقصدِ قربانیؑ کو بلا کو بیان کر دیا ہے۔ اُمید ہے
کہ یہ مختصر سی تحریر اہل ایمان کے لیے باعثِ افادہ ہوگی۔

جاننا چاہیے کہ آج جب کہ دنیا کی طاغوتی قوتیں محض مقتدر اشخاص اور حاکم خاندانوں تک
محدود نہیں رہ گئی ہیں۔ بلکہ یزیدیت عالمگیر قوتوں کی صورت میں وہی سارے کام کر رہی ہیں، جن
کے خلاف حضرت امام حسین جان کی بازی لگانے اُٹھے تھے۔ جبر سیاسی بھی، معاشی بھی، سفارتی بھی
اور جنگی بھی، — ہر طرف کار فرما ہے، فحاشی و عیاشی کا سیلاب اُٹ رہا ہے۔ بھوٹے اور فریبکارانہ
پروپیگنڈے کا طوفان برپا ہے، خدا کے حرام کردہ امور کو حلال اور حلال کردہ کو حرام کر دیا گیا ہے۔
شیطن کی اطاعت ہو رہی ہے اور رملن سے بغاوت، بروجہ میں فساد ہی فساد ہے، زمین خوف
کی بے شمار اقسام سے بھر گئی ہے، حدودِ الہی معطل ہی نہیں، ان کے خلاف عقلی حملوں کے علاوہ
طنز و تضحیک کے وار بھی ہو رہے ہیں۔ انسانی معاشروں کے اموال میں ہر جگہ تصرفِ بے جا ہو رہا
ہے۔ خود مسلمان ممالک میں خدا کے عہد کو توڑنے اور سنتِ رسولؐ کی مخالفت کرنے میں اربابِ رجاہ و
مال اور اصحابِ فکر و دانش کے سامنے عوام بھی شریک ہیں۔ ہمارے ارد گرد اتنا بڑا میدانِ کربلا
پھیلا ہوا ہے اور اس سے کبھی کبھی آواز آتی ہے؛

” ایک حسین بھی نہیں“

غلاظت کے اس طوفانی سمندر کی موجوں اور گردابوں میں گھرے ہوئے سچے مسلمانوں کا کام

یہ ہے کہ باہم مل کر اور قوتیں جمع کر کے اس عذاب سے باہر نکل کر کسی جزیرہ سلامت تک پہنچنے کی راہ نکالیں۔ نہ یہ کہ موجوں کے تھپیڑے کھاتے ہوئے وہ آپس ہی میں لڑنے لگیں۔
 دعا ہے کہ یہ زمانہ محرم خیریت سے گزرے اور مسلمان امام حسینؑ کی قربانی کے صحیح مقصد اور ان کے دیشے ہوئے پیغام کو سمجھیں۔

ایک ضروری وضاحت :

چونکہ یہ اشارات مجھے ایک ہی دن میں لکھنے پڑے تھے اس لیے کسی لمبی چوڑی تحقیق کا موقع نہ تھا۔ مندرجہ حوالے میں نے سیر الصحابہ جلد ۶ (شائع کردہ دارالمصنفین سے لیے ہیں۔

سہ امام حسینؑ کا نام کر دہ نمونہ یہ ہے کہ انہوں نے ساتھ نہ آسکتے والوں کے عذر سن کر بھی لامنت نہیں کی اور ساتھ آنے والوں کو دیر دیکھ کر کہ اب فتح و شکست کا معاملہ نہیں بلکہ سارا کھیل محض جانیں دینے کا ہے۔ واپس جانے کی بار بار ترغیب دلائی اور جو چلے گئے ان کے ایمان یا کہ دار کے خلاف کوئی سخت لفظ استعمال نہیں کیا۔ یہ تو بعد کے لوگ ہیں جنہوں نے جس کے منقلب جو چاہا کہہ دیا۔ اور اسی سے نزاعات پیدا ہوتے ہیں۔